



Is-Seminarju

www.seminary.org.mt

Diċembru 2019

Il-Misteru li jseħh fis-skiet

Il-Misteru tal-Inkarnazzjoni sa mill-bidu tiegħu huwa misteru li jseħh fis-skiet, mistur minn għajnejn in-nies, magħruf biss min-nies umli u ċkejkn. Jaf il-bidu tiegħu f'Nazaret, raħal ċkejken u minsi. L-ewwel aħbar tasal lil Marija, ix-xebba umli, li tagħti l-kunsens tagħha fis-skiet ta' darha. Ġużeppi jilqa' dan il-misteru hekk kif thabbar lilu b'ħafna umiltà fis-silenzju tal-qalb tiegħu. Lir-rgħajja ta' Betlehem jithabbar it-twelid tas-Salvatur fis-skiet tal-lejl.

F'diskors li l-Beatu Papa Pawlu VI kien għamel f'Nazaret fil-5 ta' Jannar 1964, jtkellem dwar is-skiet li tghallimna l-familja ta' Nazaret u jgħidilna li mhux li kien nifhmu l-bżonn tiegħu u napprezzawh u nħossu l-ħtieġa tiegħu "meta ninsabu mdawrin b'kull xorta ta' għajjat u ħsejjes u storbuju f'dawn iż-żminijiet

ta' ħajja mgħaġġla u tant imqanqla tagħna." Is-skiet jgħinek twarrab l-ilhna vojta u bla sens ta' madwarek u jiddisponik biex tisma' l-vuċi ta' Alla ġewwa fik u tilqa' dak li jkun irid minnek. Marija hija eżempju perfett għal kull min irid jimxi fit-toroq tal-Mulej.

Il-Mulej kontinwament qiegħed isejjah, biss hawn ħafna xi jtellef il-vuċi tiegħu. Nistedinkom inkomplu nitheggu fit-talb tagħna għal tant żgħażaġh li l-Mulej qiegħed isejjah imma għadhom mhux qed jgħarfu l-vuċi tiegħu jew huma aljenati, halli japprezzaw il-valur tas-skiet u jiffthu qalbhom għas-sejhat tiegħu.

*Dun Albert Buhagiar
Rettur*



Adorazzjoni tal-ewwel Ħamis tax-xahar

Fil-Kappella tas-Seminarju

9:30 Quddiesa u Espożizzjoni

18:30 Adorazzjoni u 19:15 Quddiesa mal-Komunità tas-Seminarju

Kulħadd huwa mistieden.



Esperjenza mal-abbatini ġewwa l-Vatikan

Dan is-sajf l-animaturi tas-Seminarju talbuni sabiex, barra li nserwi fil-Parroċċa ta' Wied il-Għajn, inkun ukoll wiehed minn dawk li jmxexx wiehed mill-gruppi tal-abbatini li jtilgħu jagħtu servizz liturġiku ġewwa l-Vatikan. L-iskop li seminarista jakkumpanja



dawn il-gruppi huwa wiehed vokazzjonali, bit-tama li frott il-preżenza ċkejna tagħna l-abbatini jithajru jikkunsidraw is-sejha saċerdotali. Għaliya nista' nġhid li kienet esperjenza pożittiva ħafna li minnha rċivejt bosta grazzji. Rajt diversi ġuvintur zghar li lesti jaħdmu bis-serjetà għal għan li jixtiequ jilhqqu, filwaqt li kont xhud ukoll ta' kemm is-sapport tal-familji tagħhom kien essenzjali sabiex esperjenza bħal din tkun possibli. Filwaqt li nringrazzja 'l Alla ta' kemm irċevajt grazzji biex inkompli nikber fil-vokazzjoni tiegħi permezz ta' din l-esperjenza, nitolbu jkompli jżomm idejha fuq il-familji kollha, sabiex frott il-fidi li jgħixu jkomplu jrabbru t'fali lesti jisimgħu u jaħdmu biex isseħħ ir-rieda t'Alla f'haġġithom.

*Jean-Claude Schembri
(VI Sena)*

“Is-sbuħija se ssalva d-dinja!”

Dostoevsky hekk pitter lil Kristu f'wiehed mir-rumanzi tiegħu. Hu qal li aħna ma ningibdux lejn is-Salvatur b'sempliċi argumnti jew ideat, imma b'sejha aktar profonda. Is-sejha tas-sbuħija li tkellimna fil-fond ta' qalbna. Mhux li sempliċement tkun taf dwar Alla, imma li tagħrfu u jagħrfe. Dan mhux biss għarfien b'moħħok, imma b'qalbek u bl-eżistenza kollha tiegħek. Is-sbuħija mhux biss li tidher, imma dik li tinfed lil qalbna, il-ġibda lura lejn il-Mulej.

Ġieli kelli mument mudlma li kważi tellfuni t-tama. Imma f'dawk il-mument, aktar mill-argumnti jew l-ideat, kien il-Mulej li mingħajr ma ssahra ma' moħħi, nifidli qalbi, mhux biex jikkonvinċini,

imma biex jispirani mmur u nara. Din il-laqgħa mad-Divin tista' tkun ir-rigal tagħna għad-dinja. Mhux bilfors inkunu artisti fil-veru sens tal-kelma li kapaċi noħolqu poezija jew sinfoniji, imma ko-kreaturi ta' xi haġa unika u sabiħa: haġġitna.

Kull għażla li naghmlu hi pinzellata fil-pittura ta' haġġitna, li hi unika u repetibbli. Din tista' tesprimi għira, regħba jew kburiya, dlam jew mewt; inkella tista' tkun immaġni ta' Alla nnifsu li tirradja d-dawl tiegħu li jdawwal kull rokna tad-dinja.

*Rev.David Borg
(VII Sena)*



Opportunità ta' darba!

Meta ġieli tkellimt ma' ta' qabli dwar is-sena intermedjarja kienu jgħiduli: "Għożża din is-sena għax hi opportunità li tiġik darba biss!" U hekk hu! L-iskop ta' din is-sena hi li tgħin lis-Seminarista jirrifletti ahjar fuq il-vokazzjoni u biex ikompli jikber fl-aspetti tal-formazzjoni.

Is-Sena bdejtha b'sitt xhur xogħol bħala kaxxier. Kienet opportunità sabiha li wasslitni li nitlaqa' ma' hafna nies. It-Tieni parti kienet esperjenza pastorali ta' 4 xhur ġewwa l-Parroċċa tas-Santissimu Sacramento f'Ruma. Wara dawn ix-xhur ghamilt esperjenza ġewwa l-Isptar Monte Carmeli fejn kont immur nitlaqa' mal-pazjenti. Huwa post fejn verament tiltaqa' ma' Ġesù fil-batut. Għalaq din is-sena permezz ta' irtir fejn kelli ċ-ċans nirrifletti fuq dak li għaddejti minnu u kif il-Mulej iridni nkompli din il-mixja ta' formazzjoni li twassal għas-sacerdozju.



*Sean Abela
(V Sena)*



Kif għaddew 7 snin!

Filli kont ghadni nibda s-Seminarju u filli għaddew kważi 7 snin ... f'tebqa' t'għajni! Ftit tax-xhur ilu ġejna ordnati djakni u fi ftit tax-xhur oħra niġu ordnati sacerdoti, jekk Alla jrid ... Ninsab fi żmien ħelu fejn bħala djaknu ghadni ngħix is-Seminarju u mmur l-Università għall-istudju, iżda issa wkoll bdejt induq ftit mill-ħajja tal-qassis fil-parroċċa.

Kelli x-xorti nghammed, inżewweġ, nipriedka, u nagħti l-barka. Esperjenzi qawwija li għallmuni l-umiltà, iżda l-aktar haġa li laqtitni kienet kif xi nies bidlu l-mod ta' kif jitrattaw miegħi. Wara d-djkonat, xi nies li sa lejliet kienu tas-"saħħa w bongħu", avvċinawni biex jifthu qlubhom u jferrgħu l-imrar u l-uġiġħ li kienu għaddejjin minnu.

Grazzi Mulej talli għażiltni sabiex naqdik f'ħafna nies għatxana għalik.

*Rev.Christopher Bugeja
(VII Sena)*

X'Għadda Mingħalina?

1. Irtir tal-bidu tas-sena seminaristika mmexxi mill-E.T.Mons.George Frendo O.P.
2. Fil-Ġimgħa Missjunarja, flimkien mal-E.T.Mons.George Bugeja OFM, missjunarju ġewwa l-Libja.
- 3-5. Festa Mater Admirabilis.
- 6,7. Quddiesa u wara ikla ta' ringrazzjament ma' dawk li ħdimna magħhom matul is-sajf li għadda.
8. Grupp ta' żgħażaġh li attendew għal weekend vokazzjonali.
- 9,10. L-Għoti tal-Ministeru tal-Akkolitat lis-Seminaristi Roderick Baldacchino, Joshua Cortis u Jean-Claude Schembri.
- 11,12. Hargħa San Martin.





Nghidu kelma?

Is-sena l-oħra s-Seminarju ħa deċiżjoni li s-seminaristi jibda jkollhom esperjenza pastorali fil-Parroċċi matul is-sena kollha. Sa ftit żmien ilu konna nkunu fil-Parroċċi matul is-sajf biss, iżda mis-sena li għaddiet bdejna mmorru fil-Parroċċi fil-weekends. Jiena kont assenjat fil-Parroċċa tal-Mosta. L-esperjenza tiegħi l-Mosta għinitni ħafna nkompli niskopri x'tip ta' Saċerdot jiena



msejjaħ li nkun. Il-kuntatt li kelli nhar ta' Hadd mat-tfal u adulti waqt is-Sunday School għinni napprezza ħafna aktar minn qabel il-valur tal-katekiżmu. Iddiskutejt temi li llum huma xi ftit jew wisq kontroversjali u dan kien mument speċjali ħafna għax rajt kemm fis-soċjetà għad hawn ħafna nies li għixu l-ħajja nisranija b'impenn, minkejja li xi kultant niltaqgħu ma' kultura ta' qtiegħ il-qalb. Matul dan is-sajf kelli wkoll esperjenza fl-Isptar Mount Carmel H' Attard. Kont inżur il-pazjenti u norganizza xi mumenti ta' talb magħhom. Nistqarr li ma kienx mument faċli l-aktar minħabba l-komunikazzjoni magħhom, però stajt napprezza ħafna xi jfisser li tkun Saċerdot ta' kulhadd! Niringrazzja ħafna mill-qalb lil kull persuna li ltqajt magħha matul dan is-sajf li għadda għaliex kull okkażjoni u kuntatt li jkollna huwa mument speċjali ħafna u opportunità biex inwasslu bxara tajba lil xulxin!

*Karl Andrew Schembri
(III Sena)*

Żewġ komunitajiet, sejħa waħda

Għal dawn l-aħħar għoxrin sena fformajt parti minn komunità ta' lajċi. Sentejn ilu dħalt fil-komunità tas-Seminarju bħala seminarista. Minkejja li dawn iż-żewġ komunitajiet għandhom struttura u għan differenti, is-sejħa hija waħda - li nikber fl-imħabba lejn ħuti fil-komunità li jien qiegħed ngħix fiha. Is-sejħa li nħobb b'modi żgħar u gieli mohbija lil ta' madwari tibqa' sejħa diffiċli għaliex titlob minni li mmut għalija nnifsi - titlob li npoġġi l-interessi u l-kumdità ta' ħuti qabel tiegħi. Fil-maġġoranza assoluta din titlob minni deċiżjoni konxja (u jkollni nammetti li ħafna drabi nfalli f'din is-sejħa) li nħobb bil-kliem, bis-silenzju, bl-għaġir, bis-smiegħ u b'diversi modi oħra.

*Clive Seychell
(II Sena)*



L-ewwel ġimghat ta' formazzjoni

Wara s-sena propadewtika f'Settembru li għadda bdejt l-ewwel sena tiegħi fis-Seminarju. Dan huwa pass ġdid fil-ħajja tiegħi. Pass li diġà qiegħed nara l-frott tiegħu.



Is-sena propadewtika tiegħi fost hafna affarijiet oħra kienet tikkonsisti f'esperjenza ta' xogħol, f'lezzjonijiet fil-lingwi tat-Taljan u tal-Latin u f' korsijiet dwar il-ħajja spiritwali u dwar il-formazzjoni umana. Matulha kelli wkoll irtiri u fis-sajf hadt esperjenza ta' pastorali maż-Żagħażaġh Azzjoni Kattolika (ŻAK). Nista' ngħid li fuq kolloxx is-sena propadewtika għenitni hafna fejn tidhol il-ħajja spiritwali u d-dixxerniment tal-vokazzjoni tiegħi. Għenitni nohloq mill-ġurnata tiegħi ritmu ta' talb u nsir naf iżjed lili nnifsi.

Issa li bdejt l-ewwel sena qed napprezza iżjed il-ġmiel tal-komunità tas-Seminarju fejn flimkien nitolbu, nistudjaw, niffurmaw irwiehna u niċċajta bejnietna. Ghalkemm kull ma għadda minn din is-sena huma biss ftit ġimghat inhoss li bl-ghajjnuna ta' Alla u ta' Ommna Marija, s-Seminarju diġà għallimni hafna u għenni fil-mixja tiegħi wara Ġesù.

*Mattia Agius Muscat
(I Sena)*

“Habib, irrid inservik!”

Ġieli nisimgħu stejjer ta' persuni li poġġew ħajjithom fil-periklu biex isalvaw dak li hu sagru. Jiġi f'moħħna s-saċerdot Franciż li daħal fil-Katidral ta' Notre Dame biex isalva l-ostji kkonsagrati milli jinħarqu fin-nar li ħakem l-istess Katidral f'April li għadda. Jekk tisma' ftit x'ġiegħelu jagħmel att bħal dan tinduna li jemmen b'fidi sħiħa li fiha hemm il-preżenza vera u reali ta' Ġesù Kristu. Tant kemm jemmen dan li ma riedx jara l-preżenza reali tiegħu tinqered fin-nirien. Ahna u nircievu l-Ministeru tal-Akkollit minn Mons. Arcisqof ġejna aktar konxji tad-dmirijiet ġodda tagħna, u li fosthom hemm li nagħrfu nħobbu iżjed lill-Knisja kollha, speċjalment lid-dgħajfin. Bħalma Ġesù sejjah lid-dixxipli “ħbieb” u mhux biss “qaddejja”, hekk ukoll qed isejjah lilna biex nibnu relazzjoni sonda miegħu, sabiex kull darba li jsejgħilna biex naqduh inkunu kapaċi nwiegħbu, “Habib, irrid inservik!”

Seminaristi tas-VI Sena



Dati Importanti

- 5 ta' Jannar** – Kandidatura.
- 6 ta' Frar** – Adorazzjoni tal-ewwel Hamis tax-xahar. Nitolbu għall-Vokazzjonijiet.
- 2 ta' Marzu** – Lettorat
- 5 ta' Marzu** – Adorazzjoni tal-ewwel Hamis tax-xahar. Nitolbu għall-Vokazzjonijiet.
- 2 t'April** – Adorazzjoni tal-ewwel Hamis tax-xahar bi thejjija għall-Ordinazzjoni Presbiterali.
- 4 t'April** – Ċelebrazzjoni ta' Hadd il-Palm flimkien mal-benefatturi u ġenituri tas-Seminaristi.
- 18 t'April** – Ordinazzjoni Presbiterali.
- 7 ta' Mejju** – Adorazzjoni tal-ewwel Hamis tax-xahar bi thejjija għall-Ordinazzjoni Djakonali.
- 9 ta' Mejju** – Ordinazzjoni Djakonali.



**Il-Komunità tas-Seminarju
tawgura
lilkom u lill-familji tagħkom
Milied qaddis u sena ġdida
mimlija paċi
fil-Mulej Ġesù.**

Fuljett maħruġ mis-Seminarju tal-Arċisqof

Tel: 21 455 497/8

www.seminary.org.mt

info@seminary.org.mt

The Archbishop's Seminary - Il-Mixtla